

## శివానందలహరి



కలాభ్యాం చూడాలంకృత శశికలాభ్యాం నిజతపః  
ఫలాభ్యాం భక్తేషు ప్రకటిత ఫలాభ్యాం భవతు మే  
శివాభ్యాం అస్తోక త్రిభువన శివాభ్యాం హృది పునర్  
భవాభ్యాం ఆనంద స్ఫురద్అనుభవాభ్యాం నతిరియం ౧

గలంతీ శమ్భో త్వచ్ఛరిత సరితః కిల్బిషరజో  
దలంతీ ధీకుల్యా సరణిషు పతంతీ విజయతాం  
దిశంతీ సమ్సారభ్రమణ పరితాపోపశమనం  
వసంతీ మచ్ఛేతో హృదభువి శివానందలహరీ ౨

త్రయీవేద్యం హృద్యం త్రిపురహారం ఆద్యం త్రినయనం  
జటాభారోదారం చలదురగహారం మృగధరం  
మహాదేవం దేవం మయి సదయభావం పశుపతిం  
చిదాలంబం సాంబం శివం అతివిడంబం హృది భజే ౩

సహస్రం వర్తంతే జగతి విబుధాః క్షుద్రఫలదా  
న మన్యే స్వప్నే వా తదనుసరణం తత్కృతఫలం  
హరి బ్రహ్మాదీనాంఅపి నికటభాజాం అసులభం  
చిరం యాచే శమ్భో తవ పదామ్బోజ భజనం ౪

స్మృతౌ శాస్త్రే వైద్యే శకున కవితా గాన ఫణితౌ  
పురాణే మంత్రే వా స్తుతి నటన హాస్యేష్వచతురః  
కథం రాజ్ఞాం ప్రీతిర్భవతి మయి కోహం పశుపతే  
పశుం మాం సర్వజ్ఞ ప్రథిత కృపయా పాలయ విభో ౫

ఘటో వా మృత్పిండోవ్యణురపి చ ధూమోగ్నిర్అచలః  
పటో వా తంతుర్వా పరిహరతి కిం ఘోరశమనం  
వృథా కంఠక్షోభం వహసి తరసా తర్కవచసా  
పదామ్బోజం శమ్భోర్భజ పరమసౌఖ్యం వ్రజ సుధీః ౬

మనస్తే పాదాబ్జే నివసతు వచః స్తోత్ర ఫణితౌ  
కరో చాభ్యర్చాయాం శ్రుతిరపి కథాకర్ణన విధౌ  
తవ ధ్యానే బుద్ధిః నయన యుగలం మూర్తి విభవే  
పరగ్రంథాన్ కైర్వా పరమశివ జానే పరంఅతః ౭

యథా బుద్ధిః శుక్తో రజతంఇతి కాచాశ్మని మణిః  
జలే పైష్టి క్షీరం భవతి మృగత్యష్టాసు సలిలం  
తథా దేవ భ్రాంత్యా భజతి భవదన్యం జడజనో  
మహాదేవేశం త్వాం మనసి చ న మత్వా పశుపతే ౮

గభీరే కాసారే విశతి విజనే ఘోరవిపినే  
విశాలే శైలే చ భ్రమతి కుసుమార్ద్రం జడమతిః  
సమర్హ్యైకం చేతః సరసిజంఘమానాథ భవతే  
సుఖేనావస్థాతుం జన ఇహ న జానాతి కిమహూ ౯

నరత్వం దేవత్వం నగ వన మృగత్వం మశకతా  
పశుత్వం కీటత్వం భవతు విహగత్వాది జననం  
సదా త్వత్పాదాబ్జ స్మరణ పరమానంద లహరీ  
విహారాసక్తం చేద్ధృదయం ఇహ కిం తేన వపుషా ౧౦

వటుర్వా గేహీ వా యతిరపి జటీ వా తదితరో  
నరో వా యః కశ్చిద్భవతు భవ కిం తేన భవతి  
యదీయం హృత్పద్మం యది భవదధీనం పశుపతే  
తదీయస్త్వం శమ్నో భవసి భవభారం చ వహసి ౧౧

గుహాయాం గేహీ వా బహిరపి వనే వాద్రిశిఖరే  
జలే వా వహ్నౌ వా వసతు వసతేః కిం వద ఫలం  
సదా యస్యైవాంతః కరణంఅపి శమ్నో తవ పదే  
స్థితం చేద్యోగోసౌ స చ పరమయోగీ స చ సుఖీ ౧౨

అసారే సమ్మారే నిజభజన దూరే జడధియా  
భ్రమంతం మాంఅంధం పరమ కృపయా పాతుం ఉచితం  
మదన్య: కో దీనస్తవ కృపణ రక్షాతి నిపుణ:  
త్వదన్య: కో వా మే త్రిజగతి శరణ్య: పశుపతే ౧౩

ప్రభుస్త్వం దీనానాం ఖలు పరమబంధు: పశుపతే  
ప్రముఖ్యోహం తేషాంఅపి కిముత బంధుత్వంఅనయో:  
త్వయైవ క్షంతవ్యా: శివ మదపరాధాశ్చ సకలా:  
ప్రయత్నాత్ కర్తవ్యం మదవనం ఇయం బంధు సరణి: ౧౪

ఉపేక్షా నో చేత్ కిన్న హరసి భవద్ ధ్యాన విముఖాం  
దురాశా భూయిష్ఠాం విధిలిపిం అశక్తో యది భవాన్  
శిరస్తద్వైధాత్రం న నఖలు సువృత్తం పశుపతే  
కథం వా నిర్యత్నం కరనఖ ముఖేనైవ లులితం ౧౫

విరించిర్ద్విర్హాయుర్భవతు భవతా తత్పరశిర:  
చతుష్కం సమ్రుక్యం స ఖలు భువి దైన్యం లిఖితవాన్  
విచార: కో వా మాం విశద కృపయా పాతి శివ తే  
కటాక్ష వ్యాపార: స్వయంఅపి చ దీనావన పర: ౧౬

ఫలాద్వా పుణ్యానాం మయి కరుణయా వా త్వయి విభో  
ప్రసన్నేపి స్వామిన్ భవదమల పాదాబ్జ యుగలం  
కథం పశ్యేయం మాం స్థగయతి నమ: సమ్భ్రమ జషాం  
నిలింపానాం శ్రేణిర్నిజకనక మాణిక్య మకుటై: ౧౭

త్వమేకో లోకానాం పరమఫలదో దివ్య పదవీం  
వహంతస్త్వన్నూలాం పునరపి భజంతే హరిముఖాః  
కియద్వా దాక్షిణ్యం తవ శివ మదాశా చ కియతీ  
కదా వా మద్రక్షాం వహసి కరుణాపూరితదృశా గ౮

దురాశా భూయిష్ఠే దురధిప గృహద్వార ఘటకే  
దురంతే సమ్సారే దురిత నిలయే దుఃఖజనకే  
మదాయాసం కిం న వ్యపనయసి కస్యోపకృతయే  
వదేయం ప్రీతిశ్చేత్ తవ శివ కృతార్థాః ఖలు వయం గ౯

సదా మోహాటవ్యాం చరతి యువతీనాం కుచగిరౌ  
నటత్యాశాశాఖాస్వటతి రుటితి స్వైరంలభితః  
కపాలిన్ భిక్షో మే హృదయకపిం అత్యంతచపలం  
దృఢం భక్త్యా బద్ధ్వా శివ భవదధీనం కురు విభో ౨౦

దృతిస్తమ్భాధారాం దృఢగుణనిబద్ధాం సగమనాం  
విచిత్రాం పద్మాఢ్యాం ప్రతిదివస సన్మార్గఘటితాం  
స్మరారే మచ్ఛేతఃస్ఫుటపటకుటీం ప్రాప్య విశదాం  
జయ స్వామిన్ శక్త్యా సహ శివగణైః సేవిత విభో ౨౧

ప్రలోభాద్వైర్లర్థాహరణ పరతంత్రో ధని గృహే  
ప్రవేశోద్యుక్తస్సన్ భ్రమతి బహుధా తస్కరపతే  
ఇమం చేతశ్చోరం కథంఇహ సహే శంకర విభో  
తవాధీనం కృత్వా మయి నిరపరాధే కురు కృపాం ౨౨

కరోమి త్వత్పాజాం సపది సుఖదో మే భవ విభో  
విధిత్వం విష్ణుత్వం దిశసి ఖలు తస్యాః ఫలమితి  
పునశ్చ త్వాం ద్రష్టుం దివి భువి వహాన్ పక్షి మృగతాం  
అదృష్ట్వా తత్త్వేదం కథమిహ సహా శంకర విభో ౨౩

కదా వా కైలాసే కనకమణిసౌధే సహగణైః  
వసన్ శంభోరగ్రే స్ఫుటఘటితమూర్ధాంజలిపుటః  
విభో సాంబ స్వామిన్ పరమశివ పాహీతి నిగదన్  
విధాత్యాణాం కల్పాన్ క్షణంశవ వినేష్యామి సుఖతః ౨౪

స్తవైర్బ్రహ్మాదీనాం జయజయ వచోభిర్నియమినాం  
గణానాం కేలీభిర్మదకలమహూక్షస్య కకుది  
స్థితం నీలగ్రీవం త్రినయనంఉమాశ్లిష్టవపుషం  
కదా త్వాం పశ్యేయం కరధృతమ్మృగం ఖండపరశుం ౨౫

కదా వా త్వాం దృష్ట్వా గిరిశ తవ భవ్యాంఘ్రియుగలం  
గృహీత్వా హస్తాభ్యాం శిరసి నయనే వక్షసి వహాన్  
సమాశ్లిష్యామూయ స్ఫుట జలజగంధాన్ పరిమలాన్  
అలభ్యాం బ్రహ్మద్వైర్ముదంఅనుభవిష్యామి హృదయే ౨౬

కరస్థే హేమాద్రౌ గిరిశ నికటస్థే ధనపతౌ  
గృహస్థే స్వర్భూజామర సురభి చింతామణిగణే  
శిరస్థే శీతామ్నౌ చరణయుగలస్థేఖిలశుభే  
కమర్థం దాస్యేహం భవతు భవదర్థం మమ మనః ౨౭

సారూప్యం తవ పూజనే శివ మహాదేవేతి సంకీర్తనే  
సామీప్యం శివభక్తి దుర్యజనతా సాంగత్య సమ్భాషణే  
సాలోక్యం చ చరాచరాత్మక తను ధ్యానే భవానీపతే  
సాయుజ్యం మమసిద్ధంఅత్రభవతి స్వామిన్ కృతార్థోస్మ్యహం ౨౮

త్వత్పాదాంబుజంఅర్చయామి పరమం త్వాం చింతయామ్యన్వహం  
త్వామీశం శరణం వ్రజామి వచసా త్వామేవ యాచే విభో  
వీక్షాం మే దిశ చాక్షుషీం సకరుణాం దివ్యైశ్చిరం ప్రార్థితాం  
శమ్భో లోకగురో మదీయమనసస్సాఖ్యోపదేశం కురు ౨౯

వస్త్రోద్ధూతవిదౌ సహస్రకరతా పుష్పార్చనే విష్ణుతా  
గంధే గంధవహాత్మతాన్నపచనే బర్హిర్ముఖాద్యక్షతా  
పాత్రే కాంచన గర్భతాస్తి మయి చేద్బాలేందుచూడామణే  
శుశ్రూషాం కరవాణి తే పశుపతే స్వామిన్ త్రిలోకీగురో ౩౦

నాలం వా పరమోపకారకం ఇదం త్వేకం పశూనాం పతే  
పశ్యన్ కుక్షిగతాన్ చరాచరగణాన్ బాహ్యస్థితాన్ రక్షితుం  
సర్వామర్త్యపలాయనౌషధం అతిజ్వాలాకరం భీకరం  
నిక్షిప్తం గరలం గలే న గిలితం నోద్గీర్ణంఏవ త్వయా ౩౧

జ్వాలోగ్రస్సకలామరాతిభయదః క్వేలః కథం వా త్వయా  
దృష్టః కించ కరే దృతః కరతలే కిం పక్వజంబూఫలం  
జిహ్వాయాం నిహితశ్చ సిద్ధఘటికా వా కంఠదేశే భృతః  
కింతే నీలమణిర్విభూషణంఅయం శమ్భో మహాత్మన్ వద ౩౨

నాలం వా సకృదేవ దేవ భవతస్సేవా నతిర్వా నుతి:  
పూజా వా స్మరణం కథాశ్రవణం అప్యాలోకనం మాదృశాం  
స్వామిన్నస్థిరదేవతానుసరణాయాసేన కిం లభ్యతే  
కా వా ముక్తిరీత: కుతో భవతి చేత్ కిం ప్రార్థనీయం తదా 33

కిం బ్రూమస్తవ సాహసం పశుపతే కస్యాస్తి శమ్భో భవద్  
ధైర్యం చేదృశం ఆత్మన: స్థితిరీతయం చాన్వై: కథం లభ్యతే  
భ్రశ్యద్దేవగణం త్రసన్మునిగణం నశ్యత్ప్రపంచం లయం  
పశ్యన్నిర్భయ ఏక ఏవ విహరత్యానందసాంద్రో భవాన్ 34

యోగక్షేమదురందరస్య సకలశ్రేయ: ప్రదోద్యోగినో  
దృష్టాదృష్టమతోపదేశకృతినో బాహ్యంతరవ్యాపిన:  
సర్వజ్ఞస్య దయాకరస్య భవత: కిం వేదితవ్యం మయా  
శమ్భో త్వం పరమాంతరంగ ఇతి మే చిత్తే స్మరామ్యన్వహం 35

భక్తో భక్తిగుణావృతే ముదమ్మతాపూర్ణే ప్రసన్నే మన:  
కుమ్పే సాంబ తవాంఘ్రిపల్లవయుగం సమ్భాప్య సమ్మిత్ఫలం  
సత్వం మంత్రం ఉదీరయన్ నిజశరీరాగార శుద్ధిం వహన్  
పుణ్యాహం ప్రకటీకరోమి రుచిరం కల్యాణం ఆపాదయన్ 36

ఆమ్నాయాంబుధిం ఆదరేణ సుమనస్సంగాస్సముద్యన్మనో  
మంథానం దృఢభక్తి రజ్జుసహితం కృత్వా మధిత్వా తత:  
సోమం కల్పతరుం సుపర్వసురభిం చింతామణిం ధీమతాం  
నిత్యానందసుధాం నిరంతరరమా సౌభాగ్యం ఆతన్వతే 37



ప్రాకృణ్యాచల మార్గదర్శిత సుధామూర్తి: ప్రసన్నశివ:

సోమస్సద్గుణసేవితో మృగధర: పూర్ణస్తమోమోచక:

చేత: పుష్కరలక్ష్మితో భవతి చేదానందపాథోనిధి:

ప్రాగల్భ్యన విజృమ్భతే సుమనసాం వృత్తిస్తదా జాయతే ౩౮

ధర్మో మే చతురంఘ్రికస్సుచరిత: పాపం వినాశం గతం

కామక్రోధమదాదయో విగలితా: కాలా: సుఖావిష్కృతా:

జ్ఞానానందమహౌషధి: సుఫలితా కైవల్యనాథే సదా

మాన్యే మానసపుండరీకనగరే రాజావతమ్సే స్థితే ౩౯

ధీయంత్రేణ వచోఘటన కవితాకుల్యోపకుల్యాక్రమైర్

ఆనీతైశ్చ సదాశివస్య చరితామ్భోరాశిదివ్యామృతై:

హృత్కేదారయుతాశ్చ భక్తికలమా: సాఫల్యంతన్వతే

దుర్భిక్షాన్మమ సేవకస్య భగవన్ విశ్వేశ భీతి: కుత: ౪౦

పాపోత్పాతవిమోచనాయ రుచిరైశ్చర్యాయ మృత్యుంజయ

స్తోత్రద్యాన నతిప్రదక్షిణ సపర్యాలోకన్ఆకర్ణన

జిహ్వా చిత్త శిరోఁఘ్రి హస్త నయన శ్రోత్రైరహం ప్రార్థితో

మామాజ్ఞాపయ తన్నిరూపయ ముహూర్మామేవ మా మేవచ: ౪౧

గామ్భీర్యం పరిఖాపదం ఘనధృతి: ప్రాకార ఉద్యద్గుణ

స్తోమశ్చాప్తబలం ఘనేంద్రియచయో ద్వారాణి దేహీ స్థిత:

విద్యా వస్తుసమృద్ధిర్ఇత్యఖిలసామగ్రీ సమేతే సదా

దుర్గాతిప్రియదేవ మామకమనోదుర్గే నివాసం కురు ౪౨

మా గచ్చ త్వంశతస్తతో గిరిశ భో మయ్యేవ వాసం కురు  
స్వామిన్నాదికిరాత మామకమనః కాంతారసీమాంతరే  
వర్తంతే బహుశో మృగా మదజుషో మాత్సర్యమోహోదయస్  
తాన్ హత్వా మృగయావినోదరుచితా లాభం చ సంప్రాప్స్యసి ౪౩

కరలగ్నమ్మగః కరీంద్రభంగో  
ఘనశార్దూలవిఖండనోస్తజంతుః  
గిరిశో విశదాకృతిశ్చ చేతః కుహరే  
పంచముఖోస్తి మే కుతో భీః ౪౪

చందఃశాఖి శిఖాన్వితైర్ద్విజవరైస్సమ్మేవితే శాశ్వతే  
సౌఖ్యాపాదిని ఖేదభేదిని సుధాసారైః ఫలైర్దీపితే  
చేతః పక్షిశిఖామణే త్యజ వృథాసంచారం అన్వైర్లలం  
నిత్యం శంకరపాదపద్మయుగలీనీడే విహారం కురు ౪౫

ఆకీర్ణే నఖరాజికాంతివిభవైర్ఉద్యత్సుధావైభవైర్  
ఆధాతేపి చ పద్మరాగలలితే హమ్మవ్రజైర్ఆశ్రితే  
నిత్యం భక్తివదూగణైశ్చ రహసి స్వేచ్ఛావిహారం కురు  
స్థిత్యా మానసరాజహమ్మ గిరిజానాథాంఘ్రిసౌధాంతరే ౪౬

శమ్భుధ్యానవసంతసంగిని హృదారామేఘజీర్ణచ్ఛదాః  
స్రస్తా భక్తిలతాచ్ఛటా విలసితాః పుణ్యప్రవాలశ్రితాః  
దీప్యంతే గుణకోరకా జపవచఃపుష్పాణి సద్వాసనా  
జ్ఞానానందసుధామరందలహారీ సమ్మితృలాభ్యున్నతిః ౪౭

నిత్యానందరసాలయం సురమునిస్వాంతాంబుజాతాశ్రయం  
స్వచ్ఛం సద్ద్విజసేవితం కలుషహృత్సద్వాసనావిష్కృతం  
శమ్భుధ్యానసరోవరం వ్రజ మనోహమావతమ్స స్థిరం  
కిం క్షుద్రాశ్రయ పల్వలభ్రమణ సంజాతశ్రమం ప్రాప్స్యసి ౪౮

ఆనందామృతపూరితా హరపదామ్భోజాలవాలోద్యతా  
స్థైర్యోపఘ్నంఉపేత్య భక్తిలతికా శాఖోపశాఖాన్వితా  
ఉచ్చైర్మానస కాయమానపటలీం ఆక్రమ్య నిష్కల్మషా  
నిత్యాభీష్టఫలప్రదా భవతు మే సత్కర్మ సమర్పితా ౪౯

సంధ్యారమ్భవిజృమ్భితం శ్రుతిశిరస్థానాంతర్ఆధిష్ఠితం  
సప్రేమభ్రమరాభిరామంఅసకృత్ సద్వాసనాశోభితం  
భోగీంద్రాభరణం సమస్తసుమనఃపూజ్యం గుణావిష్కృతం  
సేవే శ్రీగిరి మల్లికార్జున మహాలింగం శివాలింగితం ౫౦

భృంగీచ్ఛానటనోత్కటః కరిమదగ్రాహీ స్ఫురన్మాధవా  
ఘోదో నాదయుతో మహాసితవపుః పంచేషుణా చాద్యతః  
సత్పక్షస్సుమనోవనేషు స పునః సాక్షాన్మదీయే మనో  
రాజీవే భ్రమరాధిపో విహారతాం శ్రీశైలవాసీ విభుః ౫౧

కారుణ్యామృతవర్షిణం ఘనవిపద్ధీష్మచ్ఛిదాకర్మరం  
విద్యాసస్యఫలోదయాయ సుమనస్సమ్ప్రేవ్యంఇచ్ఛాకృతిం  
నృత్యద్భక్తమయూరం అద్రినిలయం చంచజ్జటామండలం  
శమ్భో వాంచతి నీలకంధర సదా త్వాం మే మనశ్చాతకః ౫౨

ఆకాశేన శిఖీ సమస్తఫణినాం నేత్రా కలాపీ నతా  
నుగ్రాహిప్రణవోపదేశనినదై: కేకీతి యో గీయతే  
శ్యామాం శైలసముద్భవాం ఘనరుచిం దృష్ట్వా నటంతం ముదా  
వేదాంతోపవనే విహారరసికం తం నీలకంఠం భజే ౧౩

సంధ్యాఘృదినాత్యయో హరికరాఘాత ప్రభూత్ఆనక  
ధ్వానో వారిదగర్జితం దివిషదాం దృష్టిచ్చటా చంచలా  
భక్తానాం పరితోషబాష్పవితతిర్వృష్టిర్మయూరీ శివా  
యస్మిన్నుజ్జ్వలతాండవం విజయతే తం నీలకంఠం భజే ౧౪

ఆద్యాయామితతేజసే శ్రుతిపదైర్వేద్యాయ సాధ్యాయ తే  
విద్యానందమయాత్మానే త్రిజగతస్సమ్రక్షణోద్యోగినే  
ధ్యేయాయాఖిలయోగిభిస్సురగణైర్గేయాయ మాయావినే  
సమ్యక్తాండవసమ్భ్రమాయ జటినే సేయం నతిశ్శమ్భవే ౧౫

నిత్యాయ త్రిగుణాత్మానే పురజితే కాత్యాయనీశ్రేయసే  
సత్యాయాదికుటుంబినే మునిమన: ప్రత్యక్షచిన్మూర్తయే  
మాయాస్పష్టజగత్త్రయాయ సకలామ్నాయాంతసంచారిణే  
సాయం తాండవసమ్భ్రమాయ జటినే సేయం నతిశ్శమ్భవే ౧౬

నిత్యం స్వోదరపోషణాయ సకలానుద్దిశ్య విత్తాశయా  
వ్యర్థం పర్యటనం కరోమి భవతస్సేవాం న జానే విభో  
మజ్జన్మాంతరపుణ్యపాకబలతస్త్వం శర్వ సర్వాంతరస్  
తిష్ఠస్యేవ హి తేన వా పశుపతే తే రక్షనీయోస్మ్యహం ౧౭

ఏకో వారిజబాంధవః క్షీతినభోవ్యాప్తం తమోమండలం  
భిత్వా లోచనగోచరోపి భవతి త్వం కోటిసూర్యప్రభః  
వేద్యః కిన్న భవస్యహౌ హునతరం కీద్యగ్భవేన్మత్తమస్  
తత్సర్వం వ్యపనీయ మే పశుపతే సాక్షాత్ ప్రసన్నో భవ ౨౮

హమ్నః పద్మవనం సమిచ్ఛతి యథా నీలాంబుదం చాతకః  
కోకః కోకనదప్రియం ప్రతిదినం చంద్రం చకోరస్తథా  
చేతోవాంచతిమామకం పశుపతే చిన్మార్గమ్మగ్యం విభో  
గౌరీనాథ భవత్పదాబ్జయుగలం కైవల్యసౌఖ్యప్రదం ౨౯

రోధస్తోయహృతః శ్రమేణ పథికశ్చాయాం తరోర్వృష్టితో  
భీతః స్వస్థగృహం గృహస్థంఅతిథిర్దీనః ప్రభుం ధార్మికం  
దీపం సంతమసాకులశ్చ శిఖినం శీతావృతస్త్వం తథా  
చేతస్సర్వభయాపహం వ్రజ సుఖం శమ్భోః పదామ్బోరుహం ౩౦

అంకోలం నిజబీజసంతతిర్అయస్కాంతోపలం సూచికా  
సాధ్వీ నైజవిభుం లతా క్షీతిరుహం సింధుస్సరిద్వల్లభం  
ప్రాప్నోతీహ యథా తథా పశుపతేః పాదారవిందద్వయం  
చేతోవృత్తిర్ఉపేత్య తిష్ఠతి సదా సా భక్తిరిత్యుచ్యతే ౩౧

ఆనందాశ్రుభిర్ఆతనోతి పులకం నైర్మల్యతచ్ఛాదనం  
వాచా శంఖముఖే స్థితైశ్చ జఠరాపూర్తిం చరిత్రామ్మతైః  
రుద్రాక్షైర్భసితేన దేవ వపుషోరక్షాం భవద్భావనా  
పర్యంకే వినివేశ్య భక్తిజననీ భక్తార్భకం రక్షతి ౩౨

మార్గావర్తితపాదుకా పశుపతేర్అంగస్య కూర్చాయతే  
గండాపాంబునిషేచనం పురరిపోర్దివ్యాభిషేకాయతే  
కించద్భక్తిత మామృశేషకబలం నవ్యోపహారాయతే  
భక్తి: కిం న కరోత్యహో వనచరో భక్తావతమ్నాయతే ౬౩

వక్షస్తాడనం అంతకస్య కరినాపస్మార సమ్మర్దనం  
భూభృత్పర్యటనం నమస్సురశిర: కోటీరసంగర్షణం  
కర్మేదం మృదులస్య తావకపదద్వంద్వస్య గౌరీపతే  
మచ్ఛేతోమణిపాదుకా విహరణం శమ్భో సదాంగీకురు ౬౪

వక్షస్తాడనశంకయా విచలితోవైవస్వతోనిర్జరా:  
కోటీరోజ్జ్వలరత్న దీపకలికా నీరాజనం కుర్వతే  
దృష్ట్వా ముక్తివధూస్తనోతి నిభృతాశ్లేషం భవానీపతే  
యచ్ఛేతస్తవ పాదపద్మభజనం తస్యేహ కిం దుర్లభం ౬౫

క్రీడార్థం సృజసి ప్రపంచంఅఖిలం క్రీడామ్మగాస్తే జనా:  
యత్కర్మాచరితం మయా చ భవత: ప్రీత్యై భవత్యేవ తత్  
శమ్భో స్వస్య కుతూహలస్య కరణం మచ్ఛేష్టితం నిశ్చితం  
తస్మాన్మామకరక్షణం పశుపతే కర్తవ్యంఏవ త్వయా ౬౬

బహువిధపరితోషబాష్పపూర  
స్ఫుటపులకాంకిత చారుభోగభూమిం  
చిరపదఫలకాంక్షిసేవ్యమానాం  
పరమసదాశివభావనాం ప్రపద్యే ౬౭

అమితముదమ్పతం ముహుర్దుహంతీం  
విమలభవత్పదగోష్ఠంఆవసంతీం  
సదయ పశుపతే సుపుణ్యపాకాం  
మమ పరిపాలయ భక్తిధేనుంఏకాం ౬౮

జడతా పశుతా కలంకితా  
కుటిలచరత్వం చ నాస్తి మయి దేవ  
అస్తి యది రాజమౌలే  
భవద్ఆభరణస్య నాస్మి కిం పాత్రం ౬౯

అరహసి రహసి స్వతంత్రబుద్ధ్యా  
వరివసీతుంసులభః ప్రసన్నమూర్తిః  
అగణితఫలదాయకః ప్రభుర్మే  
జగదధికో హృది రాజశేఖరోస్తి ౭౦

ఆరూఢభక్తిగుణకుంచిత భావచాప  
యుక్తైశ్చివస్మరణబాణగణైర్అమోఘైః  
నిర్జిత్య కిల్బిపరిపూన్ విజయీ సుధీంద్రః  
సానందంఆవహతి సుస్థిరరాజలక్ష్మీం ౭౧

ధ్యానాంజనేన సమవేక్ష్య తమః ప్రదేశం  
భిత్వా మహాబలిభిర్ఈశ్వరనామమంత్రైః  
దివ్యాశ్రితం భుజగభూషణంఉద్వహంతి  
యే పాదపద్మంఞహ తే శివ తే కృతార్థాః ౭౨

భూదారతాంఉదవహద్యదపేక్షయా శ్రీ  
భూదార ఏవ కిమతస్సుమతే లభస్వ  
కేదారంఆకలిత ముక్తిమహౌషధీనాం  
పాదారవిందభజనం పరమేశ్వరస్య ౭౩

ఆశాపాశక్లేశదుర్వాసనాది  
భేదోద్యుక్తైర్దివ్యగంధైర్అమందైః  
ఆశాశాటీకస్య పాదారవిందం  
చేతః పేటీం వాసితాం మే తనోతు ౭౪

కల్యాణినం సరసచిత్రగతిం సవేగం  
సర్వేంగితజ్ఞంఅనఘం ద్రువలక్షణాఢ్యం  
చేతస్తురంగంఅధిరుహ్య చర స్మరారే  
నేతస్సుమస్తజగతాం వృషభాధిరూఢ ౭౫

భక్తిర్మహేశపదపుష్కరంఆవసంతీ  
కాదంబినీవ కురుతే పరితోషవర్షం  
సంపూరితో భవతి యస్య మనస్తటాకస్  
తజ్జన్మసస్యంఅఖిలం సఫలం చ నాన్యత్ ౭౬

బుద్ధిః స్థిరా భవితుంఈశ్వరపాదపద్మ  
సక్తా వధూర్విరహిణీవ సదా స్మరంతీ  
సద్భావనాస్మరణదర్శనకీర్తనాది  
సమ్మోహితేవ శివమంత్రజపేన వింతే ౭౭



సదుపచారవిధిష్కనుబోధితాం

సవినయాం సుహృదయం సదుపాశ్రితాం

మమ సముద్ధర బుద్ధింశమాం ప్రభో

వరగుణేన నవోడవధూమివ ౭౮

నిత్యం యోగిమనస్సరోజదలసంచారక్షమస్వత్త్రమశే

శమ్నో తేన కథం కరోరయమరాడ్వక్ష:కవాటక్షతి:

అత్యంతం మృదులం త్వద్అంఘ్రియుగలం హో మే మనశ్చింతయ

త్యేతల్లోచనగోచరం కురు విభో హస్తేన సమ్వాహయే ౭౯

ఏష్యత్యేషజనిం మనోస్య కరినం తస్మిన్నటానీతి

మద్రక్షాయై గిరిసీమ్ని కోమలపదన్యాస: పురాభ్యాసిత:

నోచేద్దివ్యగృహాంతరేషు సుమనస్తల్పేషు వేద్యాదిషు

ప్రాయస్సత్సు శిలాతలేషు నటనం శమ్నో కిమర్థం తవ ౮౦

కంచిత్యాలంఘమామహేశ భవత: పాదారవిందార్చనై:

కంచిద్ధ్యానసమాధిభిశ్చ నతిభి: కంచిత్యథాకర్ణనై:

కంచితీ కంచిద్అవేక్షనైశ్చ నుతిభి: కంచిద్దశాంఘదృశీం

య: ప్రాప్నోతి ముదా త్వద్అర్పితమనా జీవన్ స ముక్త: ఖలు ౮౧

బాణత్వం వృషభత్వం అర్థవపుషాభార్యాత్వం ఆర్యాపతే

ఘోణిత్యం సఖితా మృదంగవహతా చేత్యాదిరూపం దధౌ

త్వత్పాదే నయనార్పణం చ కృతవాన్ త్వద్దేహభాగో హరి:

పూజ్యత్పూజ్యతరస్య ఏవ హి న చేత్ కో వా తదాన్యోధిక: ౮౨

జననమృతియుతానాం సేవయా దేవతానాం  
న భవతి సుఖలేశస్సమ్మయో నాస్తి తత్ర  
అజనిఅమృతరూపం సాంబంకుశం భజంతే  
య ఇహ పరమసౌఖ్యం తే హి ధన్యా లభంతే ౮౩

శివ తవ పరిచర్యాసన్నిధానాయ గౌర్యా  
భవ మమ గుణదుర్యాం బుద్ధికన్యాం ప్రదాస్యే  
సకలభువనబంధో సచ్చిదానందసింధో  
సదయ హృదయగేహే సర్వదా సమ్వస త్వం ౮౪

జలధిమథనదక్షో నైవ పాతాలభేదీ  
న చ వనమృగయాయాం నైవ లుబ్ధః ప్రవీణః  
అశనకుసుమభూషావస్తముఖ్యాం సపర్యాం  
కథయ కథంఅహం తే కల్పయానీందుమౌలే ౮౫

పూజాద్రవ్యసమ్పద్ధయో విరచితాః పూజాం కథం కుర్మహే  
పక్షిత్వం న చ వా కిటిత్వంఅపి న ప్రాప్తం మయా దుర్లభం  
జానే మస్తకంఅంఘ్రిపల్లవంఉమాజానే న తేహం విభో  
న జ్ఞాతం హి పితామహేన హరిణా తత్త్వేన తద్ద్రూపిణా ౮౬

అశనం గరలం ఫణీ కలాపో  
వసనం చర్మ చ వాహనం మహూక్షః  
మమ దాస్యసి కిం కిమస్తి శమ్భో  
తవ పాదాంబుజభక్తింఏవ దేహి ౮౭

యదా కృతామ్భోనిధిసేతుబంధన:

కరస్థలాద: కృతపర్వతాధిప:

భవాని తే లంఘితపద్మసమ్భవ:

తదా శివార్చాస్తవభావనక్షమ: ౮౮

నతిభిర్నుతిభిస్త్యంశుశపూజా

విధిభిర్ద్యానసమాదిభిర్న తుష్ట:

ధనుషా ముసలేన చాశ్మభిర్వా

వద తే ప్రీతికరం తథా కరోమి ౮౯

వచసా చరితం వదామి శమ్భోర్

అహంఉద్యోగవిధాసు తేప్రసక్త:

మనసా కృతింశుశ్వరస్య సేవే

శిరసా చైవ సదాశివం నమామి ౯౦

ఆద్యావిద్యా హృద్గతా నిర్గతాసీద్

విద్యా హృద్గతా హృద్గతా త్వత్ప్రసాదాత్

సేవే నిత్యం శ్రీకరం త్వత్ప్రదాబ్జం

భావే ముక్తేర్భాజనం రాజమౌలే ౯౧

దూరీకృతాని దురితాని దురక్షరాణి

దౌర్భాగ్య దుఃఖ దురహంకృతి దుర్వచామ్సి

సారం త్వదీయచరితం నితరాం పిబంతం

గౌరీశ మాంశహ సముద్ధర సత్యటాక్షై: ౯౨

సోమకలాధరమౌలౌ

కోమలఘనకంధరే మహామహసి

స్వామిని గిరిజానాథే

మామకహృదయం నిరంతరం రమతాం ౯౩

సా రసనా తే నయనే తావేవ కరౌ స ఏవ కృతకృత్యః

యా యే యౌ యౌ భర్గం వదతీక్షేతే సదార్చతః స్మరతి ౯౪

అతిమృదులౌ మమ చరణావతికరినం తే మనో భవానీశ

ఇతి విచికిత్సాం సంత్యజ శివ కథంఆసీద్గిరౌ తథా ప్రవేశః ౯౫

ధైర్యాంకుశేన నిభృతం

రభసాద్ఆకృష్య భక్తిశృంఖలయా

పురహర చరణాలానే

హృదయమదేభం బధాన చిద్యంత్రైః ౯౬

ప్రచరత్యభితః ప్రగల్భవృత్త్యా

మదవాన్విష మనః కరీ గరియాన్

పరిగృహ్య నయేన భక్తిరజ్ఞ్వా

పరమ స్థాణుపదం దృఢం నయాముం ౯౭

సర్వాలంకారయుక్తాం సరలపదయుతాం సాధువృత్తాం సువర్ణాం

సద్భిస్సమ్మూయమానాం సరసగుణయుతాం లక్షితాం లక్షణాఢ్యాం

ఉద్యద్భూషావిశేషాంఉపగతవినయాం ద్యోతమానార్ధరేఖాం

కల్యాణీం దేవ గౌరీప్రియ మమ కవితాకన్యకాం త్వం గృహాణ ౯౮

ఇదం తే యుక్తం వా పరమశివ కారుణ్యజలధే  
గతౌ తిర్యగ్రూపం తవ పదశిరోదర్శనధియా  
హరిబ్రహ్మణౌ తౌ దివి భువి చరంతౌ శ్రమయుతౌ  
కథం శమ్భో స్వామిన్ కథయ మమ వేద్యోసి పురతః ౯౯

స్తోత్రేణాలంకహం ప్రవచ్చి న మృషా దేవా విరించాదయః  
స్తుత్యానం గణనాప్రసంగసమయే త్వాంలగ్రగణ్యం విదుః  
మాహాత్మ్యగ్రవిచారణప్రకరణే ధానాతుపస్తోమవద్  
ధూతాస్త్యాం విదురుత్తమోత్తమఫలం శమ్భో భవత్సేవకాః ౧౦౦

ఇతి శ్రీమచ్ఛంకరాచార్యవిరచిత శివానందలహరీ సమాప్తా

ఎక్కడయినా తప్పులు కనపడితే దయతో సరిదిద్దమని పిన్నపము

భవదీయుడు  
వంశీ

Keywords: SankarAcArya, SankarAchArya viracita SivAnanda lahari,  
SivAnandalahari, Shivananda Lahari stotra, telugu IO Adi Sankara Sivananda  
Lahari